

देवजामय इन्द्रमातरः। इन्द्रः। गायत्री।

ईङ्ख्यन्तीरपस्युव इन्द्रं जातमुपासते। भेजानासः सुवीर्यम्॥ १०.१५३.०१

ईङ्ख्यन्तीः- सरन्तीः। अपस्युवः- मूलशक्तिधारा इच्छन्त्यः। सुवीर्य- शोभनवीर्यम्। भेजानासः- सम्भजमाना भावनाः। इन्द्रम्- परमेश्वरम्। जातम्- प्रादुर्भूतम्। उपासते ॥१॥

त्वमिन्द्र बलादधि सहसो जात ओजसः। त्वं वृषन्वृषेदसि॥ १०.१५३.०२

इन्द्र- परमेश्वर। त्वम्। बलात्। अधि। सहसः- शक्तिः। ओजसः। जातः- प्रादुर्भूतः। त्वम्। वृषन्- वर्षन्। वृषा- वृषभः। असि- भवसि ॥२॥

त्वमिन्द्रासि वृत्रहा व्यश्नरिक्षमतिरः। उद्यामस्तन्ना ओजसा॥ १०.१५३.०३

त्वम्। इन्द्र- परमेश्वर। वृत्रहा- आवरणबाधकः। असि- भवसि। अन्तरिक्षं। व्यतिरः- प्रावर्धयः। ओजसा। द्याम्- नभः। अस्तन्नाः- स्थापितवान् ॥३॥

त्वमिन्द्र सजोषसमर्कं बिभर्षि बाह्वोः। वज्रं शिशान ओजसा॥ १०.१५३.०४

त्वम्। इन्द्र- परमेश्वर। सजोषसम्- सह प्रीयमाणम्। अर्क- स्तुत्यं। वज्रम्। ओजसा। शिशानः- तीक्ष्णीकुर्वन्। बाह्वोः- भुजयोः। बिभर्षि- धारयसि ॥४॥

त्वमिन्द्राभिभूरसि विश्वा जातान्योजसा। स विश्वा भुव आभवः॥ १०.१५३.०५

त्वम्। इन्द्र- परमेश्वर। अभिभूः- व्याप्तवान्। असि- भवसि। विश्वा- सर्वाणि। जातानि। ओजसा। सः- तादृशः। विश्वा भुवः- सर्वाणि जातानि। आभवः- अभितः प्राप्नोषि ॥५॥